

మంత్రి పొంగులేటి కాదు.. ‘పొంగులూటి’ హరీష్‌రావు స్ట్రాంగ్‌ కాంటర్

మొదటి పేజీ తరువాయి

శాసనసభ సాక్షిగా పొంగులేటి తన సహచర మంత్రుల అవినీతిని అంగీకరించారని పేర్కొన్నారు. రాఘవ కన్స్ట్రక్షన్స్ అక్రమాలను సభలో ఒప్పుకున్నారని, నాలుగు ప్రభుత్వ శాఖలు విచారణ జరిపి నివేదిక ఇచ్చినా, నోటీసులు జారీ చేసినా తనకు సంబంధం లేదనడం పొంగులేటి దృఢ స్థితికి నిదర్శనమని మండిపడ్డారు. పొంగులేటి తన పొగరు తగ్గించుకోవాలని, ఆయన అక్రమాలను భవిష్యత్తులో మరిన్ని బయటపెడతామని హెచ్చరించారు. ఈ సందర్భంగా ఆయన పేరును ‘పొంగులూటి’ అని సంబోధిస్తూ హరీష్ రావు సెటైర్లు వేశారు.

ప్రభుత్వ భూమే అయితే బొన్నర్లు ఎందుకు.. ప్రభుత్వ భూముల కబ్జాపై హరీష్‌రావు ప్రభుత్వాన్ని సూటిగా ప్రశ్నించారు. ప్రభుత్వ భూములు కబ్జా అవుతుంటే ప్రభుత్వం ఏర్పాటు చేసిన హైద్రా ఏం చేస్తోందని నిలదీశారు. నాదర్‌గూల్‌లో ఉన్నవి ప్రభుత్వ భూములే అయితే పొంగులేటి అక్కడ బొన్నర్‌తో కావలా పెట్టుల్సిన అవసరం ఏమిందని ప్రశ్నించారు. శిల్ప, ఏకపా వంటి సంస్థల్లో పొంగులేటి కుమారుడికి చాటా లేదా అని ఆయన నిలదీశారు. 2016లోనే నాదర్‌గూల్‌ భూములను ప్రభుత్వం నిషేధిత జాబితాలో పెట్టిందని హరీష్‌రావు గుర్తు చేశారు. అలాంటి భూములపై ఇప్పుడు జరుగుతున్న అక్రమాలపై ప్రభుత్వం సమాధానం చెప్పాలని డిమాండ్ చేశారు. మంత్రి పొంగులేటి అక్రమ సంపాదనపై తాము వెనక్కి తగ్గబోమని, ప్రజాక్షేత్రంలో ఎందగడతామని మాజీ మంత్రి హరీష్‌రావు స్పష్టం చేశారు.

మోసం చేశాడని మహిళ కన్నీటిపర్యంతం మరో జనసేన జడ్పీటీసీ పేరు తెరపైకి

మొదటి పేజీ తరువాయి

పల్నిమ గోదావరి జిల్లా వీరవాసరం జెడ్పీటీసీ, జనసేన నాయకుడు జయప్రకాష్ నాయుడు తనను తీవ్రంగా మోసం చేశారంటూ ఓ మహిళ బాధితురాలు మీడియా ముందుకు వచ్చారు. ఆయన వల్ల తాను ఎదుర్కొన్న చేదు అనుభవాలను వివరిస్తూ సోషల్ మీడియాలో అమె విడుదల చేసిన వీడియో ఇప్పుడు రాష్ట్రవ్యాప్తంగా కలకలం రేపుతోంది. బాధిత మహిళ తన ఆవేదనను వ్యక్తం చేస్తూ, జయప్రకాష్ నాయుడు తనను ఆర్థికంగా, శారీరకంగా వాడుకున్నారని ఆరోపించారు. నమ్మించి అన్ని రకాలుగా తనను ఉపయోగించుకుని, తీరా ఇప్పుడు తనను నట్టిట ముంచారని అమె కన్నీరు పెట్టుకున్నారు. కేవలం తన అవసరాల కోసమే తనను వినియోగించుకున్నారని అమె తీవ్రంగా ఆక్షేపించారు.

ప్రస్తుతం ప్రాణహాని.. వేధింపులు జడ్పీటీసీ జయప్రకాష్ నాయుడు తనను ఆర్థికంగా వినోబిస్టు చేయడమే కాకుండా, ప్రస్తుతం శారీరకంగా, మానసికంగా తీవ్ర ఇబ్బందులకు గురి చేస్తున్నాడని బాధితురాలు వాపోయింది. తనను వేధిస్తున్నారని, తనకు న్యాయం చేయాలని అమె కోరుతున్నారు. వీడియోలో అమె కన్నీరు మున్నీరుగా విలపిస్తున్న దృశ్యాలు స్థానికంగా చర్చనీయాంశమయ్యాయి. జనసేన పార్టీలో కీలకంగా ఉన్న ఓ ప్రజాప్రతినిధిపై ఇలాంటి తీవ్రమైన ఆరోపణలు రావడం వల్లమి గోదావరి జిల్లా రాజకీయాల్లో కాక పుట్టిస్తోంది. బాధితురాలు మీడియా మందుకు వచ్చిన తరుణంలో ఈ వ్యవహారంపై పార్టీ అధినాయకత్వం ఎలా స్పందిస్తుందనేది ఆసక్తికరంగా మారింది. ప్రస్తుతం బాధిత మహిళ వీడియో సోషల్ మీడియాలో తెగ వైరల్ అవుతోంది.

కడపలో కట్టలు తెంచుకున్న ఫ్యాక్షనిజం.. వ్యక్తిని కత్తులతో నరికి హత్య

న్యూస్ డెస్క్, 09 ఏప్రిల్ (ఇది కద నిజం): కడప జిల్లాలో ఫ్యాక్షనిజం కట్టలు తెంచుకుంది. వల్లూరు మండలం అచ్చింతరాయపల్లెలో గతరాత్రి ఓ వ్యక్తిని దారుణంగా హత్యచేసిన ఉదయం వెలుగుచూసింది. కొప్పల వెంకటసుబ్బయ్య అనే వ్యక్తిని కత్తులతో నరికి చంపినట్లు తెలుస్తోంది. కడప – తాడిపత్రి రోడ్డుపై ఈ హత్య జరిగింది. సుబ్బయ్య (45) కూలి పనులు చేసుకుంటూ జీవనం సాగిస్తున్నాడు. గతరాత్రి వల్లూరు బస్టాండ్ వద్ద ఆ ఉరికి చెందిన కొందరు యువకులతో మద్యం మత్తులో వాగ్వాదానికి దిగారు. దీంతో అక్కడున్న స్థానికులు సర్దిచెప్పి పంపించారు. కానీపటికే యువకులు సుబ్బయ్యపై కత్తులతో విచక్షణా రహితంగా దాడి చేయడంతో స్పాట్లోనే చనిపోయాడు. స్థానికులు నుంచి సహచారం అందుకున్న డిపీసీ బాలాసుమిరెడ్డి మృతదేహాన్ని పోస్టుమార్టమ్ కు తరలించారు. మద్యం గొడవే కారణమా? పాతకక్షల నేపథ్యంలో హత్య జరిగిందా? అన్న కోణంలో పోలీసులు విచారిస్తున్నారు.


సైబర్ నేరగాళ్ల గాలానికి చిక్కిన ఎమ్మెల్యే పల్లె రాజేశ్వర్ రెడ్డి

న్యూస్ డెస్క్, 09 ఏప్రిల్ (ఇది కద నిజం): కేంద్ర పథకం వికసిత్ భారత్ పేరుతో ఖీఆర్ఎస్ పార్టీకి చెందిన జనగామ ఎమ్మెల్యే పల్లె రాజేశ్వర్ రెడ్డి సైబర్ నేరగాళ్ల ఉప్పులో పడటం రాష్ట్రవ్యాప్తంగా చర్చనీయాంశమైంది. స్వయంగా ఒక ప్రజాప్రతినిధిని, అది కూడా ప్రభుత్వ ఉన్నతాధికారి పేరుతో సైబర్ నేరగాళ్లు బురిడి కొట్టించారు. వివరాల్లోకి వెళితే... జనగామ ఎమ్మెల్యే పల్లె రాజేశ్వర్ రెడ్డికి ఓ గుర్తు తెలియని వ్యక్తి ఫోన్ చేసి, తనను తాను తెలంగాణ పైన్యాన్ డిపార్ట్మెంట్ ఆడిషనల్ సెక్రెటరీ అనంత రామిరెడ్డిగా పరిచయం చేసుకున్నాడు. ప్రభుత్వ యంత్రాంగంలో కీలక పదవిలో ఉన్న వ్యక్తిగా నమ్మించడంతో ఎమ్మెల్యే సదరు వ్యక్తి చూటలను విశ్వసించారు. కేంద్ర ప్రభుత్వానికి చెందిన ‘వికసిత్ భారత్’ పథకం కింద ఒక్కొక్కరికి రూ.10 లక్షల వరకు రుణాలు ఇస్తామని నిందితుడు నమ్మించాడు. నియోజకవర్గంలో 40 మంది అర్హులైన లబ్ధిదారుల జాబితాను పంపాలని, దరఖాస్తుకు ఈ రోజే చివరి రోజుని ఎమ్మెల్యేపై ఒత్తిడి పెంచాడు. ఒక్కో దరఖాస్తు ప్రాసెసింగ్ ఫీజు కింద రూ. 2,500ల చొప్పున, మొత్తం 40 మందికి కలిపి రూ. లక్ష తక్షణమే ఫోన్ పే చేయాలని కోరాడు.

ఉన్నతాధికారుల పేర్లతో ఫోన్ కాల్స్ వచ్చినప్పుడు ప్రజలకు మేలు జరుగుతుందనే ఉద్దేశంతో ఎమ్మెల్యే గంట వ్యవధిలోనే ఆ లక్ష రూపాయలను నిందితుడు చెప్పిన నెంబర్‌కు బదిలీ చేశారు. డబ్బులు పంపిన తర్వాత సదరు వ్యక్తి నుంచి ఎలాంటి స్పందన రాలేదు. దీంతో అనుమానం వచ్చి ఆరా తీయగా అది నకిలీ కాల్ అని తెలియడంతో ఎమ్మెల్యే జూబ్లీహిల్స్ పోలీసులను ఆశ్రయించారు. ఫిర్యాదు మేరకు పోలీసులు సైబర్ నిందితులపై పలు సెక్షన్ల కింద కేసు నమోదు చేసుకుని, దర్యాప్తు చేపట్టారు.

ఒక్క తప్పు చేసినా యుద్ధం మొదలే ఇరాన్‌కు ట్రంప్ మాన్ వార్నింగ్

మొదటి పేజీ తరువాయి



మేము అనుకున్న నిజమైన ఒప్పందం పూర్తిగా అమలు అయ్యే వరకు మా సైన్యం వెనక్కి రాదు’ అని పోస్ట్ చేశారు. ఒకవేళ ఏ కారణం చేతనైనా ఒప్పందాన్ని ఉల్లంఘిస్తే, అప్పుడు మళ్లీ అసలైన ‘హుటింగ్’ మొదలవుతుందని ట్రంప్ అన్నారు. అది ఇరాన్ ఇప్పటివరకు చూడని విధంగా అత్యంత శక్తివంతంగా, భారీగా ఉంటుందని వార్నింగ్ ఇచ్చారు. ఇరాన్ దగ్గర అణు ఆయుధాలు ఉండకూడదని, అలాగే హోర్నుజ్ జలసంధిని ఖచ్చితంగా అందరి కోసం తెరిచి ఉంచాలని ట్రంప్ అన్నారు. ప్రస్తుతానికి మా గొప్ప సైన్యం ఆయుధాలను నింపుకుంటూ, విశ్రాంతి తీసుకుంటోందని తెలిపారు. నిజానికి, తమ సైన్యం నెక్స్ట్ విజయం కోసం ఎంతో ఆసక్తిగా ఎదురుచూస్తోందని డొనాల్డ్ ట్రంప్ సెటైర్లు చేశారు.

జీడిమెట్లలో వరుస అగ్ని ప్రమాదాలు.. రెండు చోట్ల

న్యూస్ డెస్క్, 09 ఏప్రిల్ (ఇది కద నిజం): నగరంలోని జీడిమెట్ల పారిశ్రామిక వాడలో గురువారం ఉదయం భారీ అగ్నిప్రమాదం సంభవించింది. నిల్వ ఉంచిన వేస్ట్ కెమికల్ గోదాంలో ఒక్కసారిగా మంటలు చెలరేగడంతో ఆ ప్రాంతమంతా దట్టమైన పొగలు అలుముకున్నాయి. ఇక మరోవైపు గంవల బస్టీలోని ప్రాప్స్ గౌడన్‌లో కూడా మంటలు చేలరేగాయి, దట్టమైన నల్లటి పొగను చూసి స్థానిక ప్రజలు తీవ్ర భయాంఠోళనకు గురవుతున్నారు. ఈ రెండు ప్రమాదాల గురించి సమాచారం అందుకున్న వెంటనే అగ్నిమాపక సిబ్బంది ఘటనా స్థలానికి చేరుకున్నారు. మంటలు వక్తనే ఉన్న ఇతర పరిశ్రమలకు వ్యాపించకుండా ఉండేందుకు ఫైర్ ఇంజనెతో తీవ్రంగా శ్రమిస్తున్నారు. కెమికల్, ప్రాప్స్ గోడాన్ను కావడంతో మంటలను అదుపు చేయడం సవాలూగా మారింది. ఈ ప్రమాదాలకు గల కారణాలు ఇంకా తెలియాల్సి ఉంది.

కుప్పారా బస్టాండ్‌లో భారీ అగ్నిప్రమాదం ఏకంగా కాలిబూడిదైన ఏడు బస్సులు

న్యూస్ డెస్క్, 09 ఏప్రిల్ (ఇది కద నిజం): జమ్మూ కాశ్మీర్ లోని కుప్పారా జిల్లా ప్రధాన బస్టాండ్‌లో బుధవారం అర్ధరాత్రి దాటాక భారీ అగ్నిప్రమాదం సంభవించింది. ఈ ప్రమాదంలో పార్క్ చేసి ఉన్న ఏడు బస్సులు మంటలకు అహతయ్యాయి. అయితే, అర్ధరాత్రి సమయంలో బస్టాండ్‌లో ఒక్కసారిగా మంటలు చెలరేగాయి. సమాచారం అందుకున్న వెంటనే అగ్నిమాపక సిబ్బంది ఘటనా స్థలానికి చేరుకున్నారు. అప్పటికే 6 బస్సులు పూర్తిగా మంటల్లో చిక్కుకుని ఉండటాన్ని గమనించారు. సిబ్బంది సుమారు 7 గంటల పాటు శ్రమించి మంటలను అదుపులోకి తెచ్చారు.

ఈ ప్రమాదంలో మొత్తం ఏడు బస్సులు కాలిబూడడయ్యాయి. అర్ధష్టవశాత్తూ ఈ ఘటనలో ఎటువంటి ప్రాణనష్టం, గాయాలు సంభవించలేదని అధికారులు ధృవీకరించారు. అర్ధరాత్రి కావడం, బస్సుల్లో ఎవరూ లేకపోవడంతో పెద్ద ప్రమాదం తప్పింది. ప్రస్తుతం అగ్ని ప్రమాదానికి గల కారణాలపై పోలీసులు విచారణ జరుపుతున్నారు. ఫ్లార్డ్ సర్క్యూట్ వల్ల మంటలు చెలరేగాయో, మరోదైనా ఉగ్ర కుట్ర ఉందా అనే కోణంలో దర్యాప్తు చేస్తున్నారు.

నిప్పుల కొలిమిలా తెలంగాణ ఆ రెండు జిల్లాలకు ‘ఆరెంజ్ అలర్ట్’!

న్యూస్ డెస్క్, 09 ఏప్రిల్ (ఇది కద నిజం): రాష్ట్ర వ్యాప్తంగా భానుడు తన ప్రతాపాన్ని చూపిస్తున్నాడు. వేసవి తీవ్రత రోజురోజుకూ పెరుగుతుండటంతో ఎండల మందుతున్నాయి. ఉదయం 9 గంటల నుంచే సూర్యుడు తన భగభగలను మొదలుపెడుతుండటంతో జనం బయటకు రావాలంటేనే భయపడుతున్నారు. వాతావరణ శాఖ తాజా బులెటిన్ ప్రకారం.. ప్రస్తుతం నమోదవుతున్న గరిష్ట ఉష్ణోగ్రతల కంటే మరో 3 డిగ్రీల సెల్సియస్ మేర వేడి పెరిగే అవకాశం ఉంది. రాబోయే రెండు మూడు రోజుల్లో ఎండ తీవ్రత మరింత ఎక్కువగా ఉంటుందని అధికారులు హెచ్చరిస్తున్నారు.

ఖమ్మం, మహబూబ్‌నగర్ జిల్లాలకు ఆరెంజ్ అలర్ట్ ముఖ్యంగా ఉమ్మడి ఖమ్మం, మహబూబ్‌నగర్ జిల్లాల్లో ఎండల తీవ్రత ప్రమాదకర స్థాయికి చేరుకునే అవకాశం ఉందని వాతావరణ కేంద్రం తెలిపింది. ఈ నేపథ్యంలో ఈ రెండు జిల్లాలకు ఐఎండి అధికారులు ‘ఆరెంజ్ అలర్ట్’ జారీ చేశారు. ఇక్కడ ఉష్ణోగ్రతలు 43°C నుంచి 44°C వరకు నమోదయ్యే అవకాశం ఉన్నట్లుగా తెలుస్తోంది. రాష్ట్రంలోని మిగిలిన అన్ని జిల్లాల్లో కూడా ఎండ తీవ్రత అధికంగానే ఉంటుందని, అందుకే ఆ జిల్లాల్లో ‘ఎల్ట్ అలర్ట్’ జారీ చేసినట్లు అధికారులు పేర్కొన్నారు. మధ్యాహ్నం వేళల్లో వేడి గాలులు వీచే అవకాశం ఉన్నందున ప్రజలు అప్రమత్తంగా ఉండాలని సూచించారు. మధ్యాహ్నం 12 గంటల నుంచి సాయంత్రం 4 గంటల వరకు అత్యవసరమైతే తప్ప బయటకు రాకపోవడం మంచిదని వైద్యులు సూచిస్తున్నారు.

చట్టసభల్లో మహిళలకు రిజర్వేషన్లు అవసరం : ప్రధాని మోదీ కీలక వ్యాఖ్యలు

మొదటి పేజీ తరువాయి

చట్టసభల్లో మహిళలకు రిజర్వేషన్లు కల్పించడం ప్రస్తుత తరుణంలో అత్యంత అవసరమని ఆయన సోషల్ మీడియా ప్లాట్‌ఫామ్ ట్విట్టర్ వేదికగా ట్వీట్ చేశారు. మహిళలకు రిజర్వేషన్లు కల్పించడం ద్వారా మన ప్రజాస్వామ్యం మరింత బలోపేతం అవుతుందని, ఇది దేశ రాజకీయాల్లో సరికొత్త చైతన్యాన్ని నింపుతుందని ప్రధాని అన్నారు.

‘నారీ శక్తి వందేన్ అధినీతి’ మహిళా రిజర్వేషన్ బిల్లు అనేది కేవలం ఒక చట్టం మాత్రమే కాదు, అది మహిళల హక్కులను గౌరవించే ఒక గొప్ప సంకల్పమని ఆయన అభివర్ణించారు. ఈ ప్రక్రియలో ఎటువంటి జాప్యం జరగకూడదని, మహిళలకు తగిన ప్రాతినిధ్యం కల్పించడం ద్వారానే ‘వికసిత భారత్’ లక్ష్యం సాకారమవుతుందని మోదీ స్పష్టం చేశారు. విద్య, ఆరోగ్యం, ఆర్థిక రంగాల్లో మహిళలు రాణిస్తున్నట్లే, చట్టసభల్లో కూడా వారి గళం బలంగా వినిపించాలని ప్రధాని నరేంద్ర మోదీ ఆకాంక్షించారు.

బీఆర్ఎస్‌లోకి జీవన్ రెడ్డి!.. స్వయంగా ఆహ్వానించిన కేటీఆర్

న్యూస్ డెస్క్, 09 ఏప్రిల్ (ఇది కద నిజం): తెలంగాణ రాజకీయాల్లో అనూహ్య పరిణామాలు చోటుచేసుకున్నాయి. కాంగ్రెస్ పార్టీ సీనియర్ నాయకులు, మాజీ మంత్రి జీ.జీవన్ రెడ్డి నివాసానికి బీఆర్ఎస్ వర్కింగ్ ప్రెసిడెంట్ కేటీఆర్ రావడం రాష్ట్రవ్యాప్తంగా చర్చనీయాంశమైంది. గత కొంతకాలంగా కాంగ్రెస్ నాయకత్వంపై అసంతృప్తితో ఉన్న జీవన్ రెడ్డిని కేటీఆర్ స్వయంగా కలిసి, ఆయనను బీఆర్ఎస్ పార్టీలోకి ఆహ్వానించారు. ఈ పర్యటనలో కేటీఆర్ వెంట ఉమ్మడి కరీంనగర్ జిల్లాకు చెందిన కీలక నేతలు, మాజీ మంత్రులు గంగుల కమలాకర్, కొప్పుల ఈశ్వర్ తదితరులు ఉన్నారు. ఈ సందర్భంగా సుమారు గంటల పైగా సాగిన భేటీలో ప్రస్తుత రాజకీయ పరిస్థితులు, పార్టీ మార్పుపై సుదీర్ఘంగా చర్చించినట్లు తెలుస్తోంది.

ఎందుకు ఈ మార్పు..? కాంగ్రెస్ పార్టీలో దశాబ్దాల కాలంగా కొనసాగుతున్న జీవన్ రెడ్డి, ఇటీవల చోటుచేసుకున్న రాజకీయ పరిణామాల పట్ల తీవ్ర అసహనంతో ఉన్నారు. ముఖ్యంగా జగిత్యాల రాజకీయాల్లో తన ప్రమేయం లేకుండా జరుగుతున్న నిర్ణయాల, ప్రభుత్వంలో సీనియర్లకు సరైన గుర్తింపు లభించకపోవడం, స్థానికంగా ఇతర పార్టీల నేతల చేరికలు తన ప్రాధాన్యతను తగ్గిస్తున్నాయని ఆయన భావిస్తున్నట్లు సమాచారం. ఉమ్మడి కరీంనగర్ జిల్లాలో తిరుగులేని పట్టున్న జీవన్ రెడ్డి వంటి సీనియర్ నేతను పార్టీలోకి తీసుకురావడం ద్వారా, ఆ ప్రాంతంలో బీఆర్ఎస్‌ను మరింత బలోపేతం చేయాలని కేటీఆర్ భావిస్తున్నారు. జీవన్ రెడ్డి పార్టీలోకి వస్తే ఆయనకు సముచిత గౌరవం మరియు బాధ్యతలు కల్పిస్తామని కేటీఆర్ హామీ ఇచ్చినట్లు ప్రచారం జరుగుతోంది. ఈ భేటీ అనంతరం జీవన్ రెడ్డి తన నిర్ణయాన్ని ప్రకటించే అవకాశం ఉంది. ఒకవేళ ఆయన కాంగ్రెస్‌ను వీడి గులాబీ కందువా కప్పుకుంటే, అది అధికార కాంగ్రెస్ పార్టీకి గట్టి ఎదురుదెబ్బగానే భావించవచ్చు.

మానిక హత్య కేసు.. దిమ్మతిరిగే నిజాలు వెలుగులోకి

న్యూస్ డెస్క్, 09 ఏప్రిల్ (ఇది కద నిజం): తెలుగు రాష్ట్రాల్లో సంఘసం సృష్టించిన గాజువాక మానిక హత్య కేసులో పోలీసుల విచారణలో దిగ్భ్రాంతి కలిగించే నిజాలు వెలుగులోకి వచ్చాయి. నిందితుడు రవీంద్ర ఎంత క్రూరంగా ప్లాన్ చేసి మౌనికను అంతమొందించాడో స్టేట్‌మెంట్ రికార్డు చేసిన సందర్భంగా పోలీసులు షాకింగ్ వివరాలను వెల్లడించారు.

నిందితుడి పక్కా స్కెచ్.. మార్చి 29న తన స్నేహితుడి ఇంటి తాళాలు తీసుకున్న రవీంద్ర, అది తన సొంత ప్లాట్ అని నమ్మించి మౌనికను అక్కడికి తీసుకెళ్లినట్లుగా నిందితుడు రవీంద్ర వెల్లడించాడు. అక్కడ ఇద్దరి మధ్య గొడవ జరగడంతో, మౌనిక కేకలు వేయకుండా రవీంద్ర ఆమె నోరు మూసివేసి, గొంతుపై మోకాలితో బలంగా నొక్కి ప్రాణాలు తీశానని ఒప్పుకున్నాడు. హత్య చేసిన అనంతరం రవీంద్ర అత్యంత కిరాతకంగా ప్రవర్తించాడు. తన సొంత ప్లాట్‌కు వెళ్లి ఒక ట్రాలీ బ్యాగ్‌ను తీసుకొచ్చాడు. మౌనిక మృతదేహాన్ని ఆ బ్యాగ్‌లో కుక్కి ఎవరికీ అనుమానం రాకుండా తన ప్లాట్‌కు తరలించాడు. రవీంద్ర మృతదేహాన్ని దాచిపెట్టేందుకు తన ప్లాట్‌లోనే భయానక చర్యకు పాల్పడ్డాడు. మృతదేహాన్ని ముక్కలుగా కోసి డ్రైజిలో భద్రపరిచాడు. ఆ తర్వాత శరీర భాగాలను జీడితోటలోకి తీసుకెళ్లి పెట్రోల్ పోసి తగలబెట్టాడు. అయితే, ఇక్కడ అసలు ట్వీస్ట్ ఏమిటంటే.. ఈ హత్య జరిగిన ప్లాట్ రవీంద్ర స్నేహితుడిదే అయినప్పటికీ, అక్కడ హత్య జరిగిన విషయం అతనికి తెలియదని పోలీసులు ప్రాథమిక విచారణలో తేల్చారు. నిందితుడు రవీంద్ర ప్రస్తుతం పోలీసుల కస్టడీలో ఉన్నాడు.

ఫీజు కట్టలేదని దారుణం: విద్యార్థినితో బాత్రూంలు కడిగించిన వైనం

న్యూస్ డెస్క్, 09 ఏప్రిల్ (ఇది కద నిజం): మంచి, చెడులు చెప్పాల్సిన విద్యాసంస్థల్లో రోజురోజుకూ మానవత్వం మంటగలిసిపోతోంది. ఫీజు చెల్లించలేదన్న నెపంతో ఒక విద్యార్థిని పట్ల కాలేజీ యాజమాన్యం అత్యంత అమానుషంగా ప్రవర్తించింది. తిరుపతి లోని శ్రీ వికాస్ నర్సింగ్ కళాశాల లో చోటుచేసుకున్న ఈ ఘటన స్థానికంగా తీవ్ర కలకలం రేపుతోంది. వివరాల్లోకి వెళితే.. నగరంలోని శ్రీ వికాస్ నర్సింగ్ కళాశాలలో నితత అనే విద్యార్థిని నర్సింగ్ కోర్సు చదువుతోంది. మొదటి ఏడాదికి సంబంధించి రూ.2 లక్షల ఫీజును అసలు సకాలంలోనే చెల్లించింది. అయితే, సెకండ్‌యర్‌కు సంబంధించిన ఫీజు చెల్లింపులో స్వల్ప జాప్యం జరిగింది. దీన్ని సాకుగా తీసుకున్న కాలేజీ యాజమాన్యం ఆమెపై వేధింపులకు దిగింది. మూడు రోజుల పాటు నరకం..

ఫీజు కట్టలేదని నినితను కాలేజీ యాజమాన్యం తీవ్రంగా వేధించింది. ఏకంగా 3 రోజుల పాటు ఆమెతో కాలేజీలోని బాత్రూంలను కడిగించడమే కాకుండా, గంటల తరబడి గోడ కుచ్చి చేయించి దండం విధించారు. ఒక విద్యార్థిని అని కూడా చూడకుండా ఆమెతో వెళ్లి చాకిరీ చేయించడంపై సర్వత్రా విమర్శలు వ్యక్తమవుతున్నాయి. ఈ విషయం బయటకు రావడంతో విద్యార్థి సంఘాలు ఒక్కసారిగా భగ్గుమన్నాయి. కళాశాల వద్ద భారీ ఎత్తున ఆందోళనకు దిగాయి. బాధితురాలికి న్యాయం చేయాలని, విద్యార్థినిని వేధించిన యాజమాన్యంపై కఠిన చర్యలు తీసుకోవాలని డిమాండ్ చేశారు. యాజమాన్యంపై వెంటనే ఎస్సీ, ఎస్టీ అట్రాసిటీ కేసులు నమోదు చేసి, కళాశాల గుర్తింపు రద్దు చేయాలన్నారు. ఈ మేరకు సమాచారం అందుకున్న పోలీసులు జరిగిన ఘటనపై విచారణ జరుపుతున్నారు.

మూసీ ప్రాజెక్టుకు గ్రీన్ సిగ్నల్ రూ.4,100 కోట్ల రుణంపై ఏడీబీ పరిశీలన

మొదటి పేజీ తరువాయి

పునరుజ్జీవనంలో మీరేమైనా సూచనలు చేస్తారా అని హైద్రా కమిషనరీను ఏడీబీ ప్రతినిధులు కోరగా.. “నగరంలో చాలా చెరువులు మూసీకి అనుసంధానంగా ఉన్నాయి. ఈ చెరువుల పునరుద్ధరణతో మూసీ నదికి మంచిదీరు చేరేలా హైద్రా చర్యలు తీసుకుంటోంది. హైద్రా అభివృద్ధి చేసిన ప్రతి చెరువు వద్ద ఎక్స్‌జి ఏర్పాటు చేసి మురుగునీటిని ఎక్కడికక్కడ శుభ్రం చేస్తే.. ఆ భారమంతా మూసీ మీద పడకుండా జాగ్రత్త పడినట్లు అవుతుంది” అని వివరించారు. మూసీ ఎగువ భాగంలో వచ్చే వరదను కట్టడి చేయడానికి ఉపార్జీ సాగర్ నిర్మాణం ఎలా ఉపయోగపడిందో, నగరంలోని గొలుసుకట్టు చెరువుల పునరుద్ధరణతో వరద ముప్పును అంతగా తగ్గించవచ్చని.. హైద్రా ఆ దిశగా పని చేస్తోందని తెలిపారు. పార్కులు, ప్రజా అవసరాలకు ఉద్దేశించిన స్థలాలు, చెరువులు, నాలాల ఆక్రమణలు తొలగించడం పర్యావరణానికి దోహదపడే అంశాలని పేర్కొన్నారు. చెరువులు, నాలాల ఆక్రమణలతో కలిగే వరద ముప్పును హైద్రా కమిషనరీ ఈ సందర్భంగా ఏడీబీ ప్రతినిధులకు చూపించారు. భూగర్భ జలాల వృద్ధికి చెరువుల పునరుద్ధరణ దోహదపడుతుందన్నారు.

ఇతర శాఖలతో.. మూసీ పునరుజ్జీవనంలో భాగస్వామ్య శాఖలతో ఏడీబీ ప్రతినిధులు సమావేశమవ్వాలని నిర్ణయించినట్లు తెలిసింది. ఇప్పటికే హైద్రాతో సమావేశమైన ప్రతినిధులు త్వరలోనే జీహెచ్‌ఎంసీ, జలమండలి, హెచ్‌ఎండిపి, నీటిపారుదల శాఖ అధికారులతోనూ సమావేశం కానున్నట్లు సమాచారం. ప్రాజెక్టులో చేపట్టే కార్యక్రమాల గురించి చర్చించనున్నారు. ఈ సంప్రదింపుల తర్వాత నిధులు విడుదల చేసే అవకాశముంది.

సెల్ఫీ తెచ్చిన ముప్పు: జలపాతంలో పడి ముగ్గురు యువతుల దుర్మరణం



న్యూస్ డెస్క్, 09 ఏప్రిల్ (ఇది కద నిజం): వివరయాత్రలో సరదాగా దిగాలనుకున్న సెల్ఫీ నలుగురు యువతుల జీవితాల్లో తీరని విషాదాన్ని నింపింది. అల్లూరి సీతారామరాజు జిల్లా పాడేరు ఎజెస్సీ లో ప్రమాదవశాత్తూ జలపాతంలో పడి ముగ్గురు యువతులు మృతి చెందారు. మృతులను జంబలపన ప్రాంతానికి చెందిన శ్రీమి. పవిత్ర, రత్నకుమారిగా గుర్తించారు. నీటి ప్రవాహంలో గాలిస్తుండగా వీరి మృతదేహాలు లభ్యమయ్యాయి. కుటుంబ సభ్యులతో కలిసి సరదాగా గడవడానికి వెళ్లిన వారు శవార్తి తిరిగి రావడంతో ఆ ప్రాంతంలో విపాద ఛాయలు అలముకున్నాయి.

ప్రమాద సమయంలో వీరితో ఉన్న అంజలి అనే మరో యువతి పరిస్థితి ప్రస్తుతం విషమంగా ఉన్నట్లు సమాచారం. ప్రవాహాన్ని గమనించిన స్థానికులు వెంటనే స్పందించి ఆమెను కాపాడి సమీపంలోని ఆస్పత్రికి తరలించారు. ప్రస్తుతం ఆమె అక్కడ అత్యవసర చికిత్స పొందుతోంది. లోతైన నీటి ప్రవాహం, జారుడుగా ఉన్న బండరాళ్లపై సెల్ఫీలు తీసుకునే ప్రయత్నం చేయవద్దని అధికారులు హెచ్చరిస్తున్నా ఇలాంటి ఘటనలు పునరావృతం కావడం పట్ల స్థానికులు ఆవేదన వ్యక్తం చేశారు. పోలీసులు కేసు నమోదు చేసి దర్యాప్తు చేస్తున్నారు.



ప్రజా సమస్యల పరిష్కారమే సిపిఐ లక్ష్యం


పుస్తకాల నల్సింగ్ రావు తెలంగాణ రాష్ట్ర కంట్రోల్ కమిషన్ సభ్యులు సిపిఐ రాష్ట్ర సమితి సభ్యులు పానుగంటి పర్వతాలు

ఇది కద నిజం: రాజేంద్రనగర్ మండల కేంద్రంలో మైలర్ దేవరపల్లి లక్ష్మీగూడా ఉదంగడ్ల ప్రాంతాలలో సిపిఐ రాష్ట్ర సమితి పిలుపు మేరకు ఇంటింటికీ సిపిఐ కార్యక్రమం జరిగింది ఈ కార్యక్రమంలో ముఖ్య అతిథులుగా తెలంగాణ రాష్ట్ర కంట్రోల్ కమిషన్ సభ్యులు పుస్తకాల నల్సింగ్ రావు సిపిఐ రాష్ట్ర సమితి సభ్యులు పానుగంటి పర్వతాలు ఈ కార్యక్రమంలో పాల్గొన్నారు ఈ కార్యక్రమం రాజేంద్రనగర్ మండల కార్యదర్శి కన్యూరి నర్సింహారెడ్డి అధ్యక్షతన జరిగింది. ఈ కార్యక్రమాన్ని ఉద్దేశించి పుస్తకాల నల్సింగ్ రావు పానుగంటి పర్వతాలు గారు మాట్లాడుతూ దేశంలో పెరుగుతున్న ధరలు, నిరుద్యోగం, రైతుల కష్టాలు, విద్య ఆరోగ్య రంగాలలో సంక్షోభం ఇవన్నీ ప్రజల జీవితాలను కుదిపేస్తున్నాయి. ఈ నేపథ్యంలో భారత కమ్యూనిస్టు పార్టీ సిపిఐ ప్రజల పక్షాన నిలబడి పోరాడుతుందని వారు అన్నారు కార్మికుల సమస్యలు కనీస వేతనాలు అమలు కాకపోవడం, కాంట్రాక్ట్ వ్యవస్థ పెరుగుదల కార్మిక హక్కుల ఉల్లంఘన జరుగుతుందని వారు అన్నారు ధరల పెరుగుదల, పెట్రోల్, డీజిల్, గ్యాస్ ధరలు అకాశాన్ని అంటుతున్నాయి. నిత్యవసర సరుకుల ధరలు పెరిగి ప్రజలు ఇబ్బందులు పడుతున్నారని వారు అన్నారు మరియు మైలర్ దేవరపల్లి గ్రామ పెద్దలు సిపిఐ పార్టీ కి ఆర్థిక సాయం చేశారు ఈ కార్యక్రమంలో సిపిఐ రంగారెడ్డి జిల్లా కౌన్సిల్ సభ్యులు జే ఆనంద్ గౌడ్ మండల సహాయ కార్యదర్శి జె విజయ్ ఆనంద్ గౌడ్ మండల కార్యాలయం కార్యదర్శి జి సత్యం భారత జాతీయ మహిళా సమాఖ్య చీలఱు మండల అధ్యక్షులు మునీశ్వరి మండల ఉపాధ్యక్షులు కుకునూరు వాణి శాంతిబెడ మండల ప్రధాన కార్యదర్శి సయ్యద్ ఖాజా అధ్యక్షులు ఎండి సలీం సిపిఐ మండల కౌన్సిల్ సభ్యులు జే సదానంద గౌడ్ సాబీర్ మౌనిక జ్యోతి ఊర్విశ బుజ్జి కృష్ణ లక్ష్మయ్య కైలాసమ్మ జిలాని సిపిఐ మండల సీనియర్ నాయకులు పుష్ప అశ్విల భారత యువజన సమాఖ్య మండల నాయకులు సవీన్ కుమార్ తదితరులు పాల్గొన్నారు. భారత కమ్యూనిస్టు పార్టీ సిపిఐ రాష్ట్ర సమితి పిలుపు మేరకు ఏప్రిల్ 1 నుండి 10 వరకు ఇంటింటికీ సిపిఐ పోరాటాల పార్టీకి చేయూతనివ్వండి అని ఈరోజు ఇంటింటికీ కార్యక్రమంలో రాజేంద్రనగర్ మండల కేంద్రంలోని మైలర్ దేవరపల్లి లక్ష్మీగూడా ఉదంగడ్ల ప్రాంతంలో విరాళం 8310=00 రూపాయలు సేకరించడం జరిగింది 270 కుటుంబాలను వ్యాపారస్తులను కలవడం జరిగింది.

ముదిరాజ్ లను బీసీ-ఏ జాబితాలో చేర్చాలి: చేవెళ్ల డివిజన్ మహాసభలో నేతల డిమాండ్

ఇది కద నిజం ,షాబాద్, ఏప్రిల్ 9: ముదిరాజ్ ల ఐక్యతను చాటుతూ చేవెళ్ల డివిజన్ కేంద్రంలో భారీ ముదిరాజ్ మహాసభను నిర్వహించారు. షాబాద్ మండలంలోని 61 గ్రామాలకు చెందిన ముదిరాజ్ సంఘం సభ్యులు ఈ సభలో పెద్ద ఎత్తున పాల్గొన్నారు. ముదిరాజ్ కులాన్ని బీసీ-డీ జాబితా నుండి బీసీ-ఏ జాబితాలోకి మార్చాలని, అప్పుడే తమ సామాజిక వర్గానికి సరైన న్యాయం జరుగుతుందని ఈ సందర్భంగా నాయకులు ముక్తకంఠంతో డిమాండ్ చేశారు. ఈ కార్యక్రమంలో కాసాని జ్ఞానేశ్వర్, ఈటల రాజేందర్ వంటి ప్రముఖ నాయకులతో పాటు గంధం శీను, వెంకటయ్య, గులఉప్పయ తదితరులు పాల్గొని ముదిరాజ్ అభ్యున్నతికి చేపట్టాల్సిన చర్యలపై ప్రసంగించారు. ముఖ్యంగా రాజకీయాల్లోనూ, ఇతర రంగాల్లోనూ ముదిరాజ్ లకు తగిన ప్రాధాన్యత దక్కాలని, పార్టీల కఠితంగా మన జాతి హక్కుల కోసం అందరూ కలిసికట్టుగా ముందుకు సాగాలని నాయకులు పిలుపునిచ్చారు. ఈ కార్యక్రమంలో షాబాద్ మండల ముదిరాజ్ సంఘం అధ్యక్షులు మిద్యంగూడెం జంగయ్య, భూపతి రాజు, నారా ముని, రవీందర్, మల్లేష్ తో పాటు వివిధ పార్టీలకు చెందిన ముదిరాజ్ ప్రతినిధులు, కార్యకర్తలు అధిక సంఖ్యలో పాల్గొన్నారు. తమ డిమాండ్ల సాధన వరకు పోరాటం కొనసాగిస్తామని సభాముఖంగా నిర్ణయించారు.

నా జన్మ ధన్యమైంది.. అమరావతిని ఇక ఏ సైకో ఆపలేడు : సీఎం చంద్రబాబు



జిల్లా సూరేపల్లి గ్రామంలో నిర్వహించిన మీ భూమి - మీ హక్కు కార్యక్రమంలో ఆయన పాల్గొన్నారు. ఈ సందర్భంగా రైతులకు పట్టాదారు పాసుపుస్తకాలను పంపిణీ చేశారు. అనంతరం సీఎం మాట్లాడుతూ.. పట్టాదారు పాసుపుస్తకాలను అందుకున్న రైతుల కళ్లలో ఆనందం చూసి.. తన జన్మ ధన్యమైందన్నారు. కూలమి ప్రభుత్వంలో అందించిన సరిహద్దులనే 21 నెలల్లోనే ప్రజల జీవితాల్లో వెలుగులు నింపామన్నారు. ఇక్కడ ప్రతి నెలా 9వ తేదీన ఒక ప్రాంతంలో రైతుకు భూపతి రాజు, నారా ముని, రవీందర్, మల్లేష్ తో పాటు వివిధ పార్టీలకు చెందిన ముదిరాజ్ ప్రతినిధులు, కార్యకర్తలు అధిక సంఖ్యలో పాల్గొన్నారు. తమ డిమాండ్ల సాధన వరకు పోరాటం కొనసాగిస్తామని సభాముఖంగా నిర్ణయించారు.

ఆంధ్రప్రదేశ్ లోనే కాదు దేశంలోనే వన్ ఆఫ్ ది బెస్ట్ బీట్ అని, ఎంతో క్షీన్ బీట్ కూడా అన్నారు. మున్ముందు గోవా తరహాలో సూర్యలంక బీచ్ పర్యాటకం అభివృద్ధి చెందుతుందన్నారు.

సూర్యలంక బీచ్ ను మరింత సుందరంగా మారుస్తామన్నారు. ఫలితంగా ఆదాయం పెరుగుతుందని, ఉద్యోగాలు ఎక్కువ పస్తాయని తెలిపారు.

ఆస్తుల కోసం తల్లి చెల్లిని రోడ్డుకిడ్నీ వ్యక్తిని ఎవ్వరూ ఆదర్శంగా తీసుకోవద్దని సీఎం చంద్రబాబు సూచించారు. బాబాయ్ ను చంపి ఆ నేరం తనపై వేశాడని దుయ్యబట్టారు. అమరావతిపై కనీస సభ్యత లేకుండా జగన్ నోటికొచ్చినట్లు మాట్లాడుతున్నాడని విమర్శించారు. నాడు మూడు రాజధానులతో అయోమయం సృష్టించి.. నేడు మావిగన్ స్వరం అందుకున్నాడని, అమరావతిపై జగన్ కక్షగట్టాడన్నారు. అమరావతి విషయంలో న్యాయం, ధర్మం, చట్టం గెలిచాయని, ఇక అజేయంగా ముందుకు సాగుతుందన్నారు. ఏపీకి అమరావతిని రాజధాని చేస్తూ.. కేంద్రం రాజమహేంద్రవేసినదని, ఇక దానిని ఎవ్వరూ ఏం చేయలేరన్నారు. కొందరు అమరావతిని కట్టలేమని విమర్శిస్తున్నారని, వారందరికీ చేతల్లో సమాధానం చెప్తానన్నారు. ప్రజా రాజధాని, దేవతల రాజధాని అమరావతిని హైదరాబాద్ ను తలదన్నేలా అభివృద్ధి చేసి చూపిస్తామన్నారు. 1000 మంది సైకోలు వచ్చినా అమరావతి ఆగదని సీఎం స్పష్టం చేశారు.

పింఛన్ల కోసం పడిగాపులు: షాబాద్ మండలంలో వృద్ధులు, వికలాంగుల అవస్థలు

ఇది కద నిజం ,షాబాద్, ఏప్రిల్ 9: షాబాద్ మండలవ్యాప్తంగా పింఛన్ పంపిణీలో జరుగుతున్న జాప్యంపై లబ్ధిదారులు తీవ్ర ఆగ్రహం వ్యక్తం చేస్తున్నారు. నెలలు గడుస్తున్నా పింఛన్ సొమ్ము అందకపోవడంతో వృద్ధులు, వికలాంగులు, మహిళలు ఆవేదన చెందుతున్నారు. ప్రస్తుతం ఎందరూ తీవ్రత ఎక్కువగా ఉన్నప్పటికీ, పింఛన్ కోసం కార్యాలయాల చుట్టూ తిరగాల్సి వస్తోందని వారు వాపోతున్నారు. వేడి తట్టుకోలేక కేవలం ఉదయం లేదా సాయంత్రం వేళల్లోనే నిత్యావసరాలు, కూరగాయల కొనుగోలుకు బయటకు వస్తున్నామని, చేతిలో విల్లిగవ్వ లేక తీవ్ర ఇబ్బందులు పడుతున్నామని ప్రజలు ఆవేదన వ్యక్తం చేస్తున్నారు. మరోవైపు, ప్రభుత్వం మూడు నెలల రేషన్ బియ్యాన్ని ఒకేసారి పంపిణీ చేయడాన్ని కూడా ప్రజలు ప్రశ్నిస్తున్నారు. “ఇదేం రాజకీయం?” అని స్థానికులు నిలదీస్తున్నారు. చేవెళ్ల డివిజన్ ఎమ్మెల్యే కాలే యదయ్య స్పందించి తమ సమస్యను పరిష్కరించాలని మండల ప్రజలు కోరుతున్నారు. అలాగే, చేవెళ్ల కాంగ్రెస్ ఇంచార్జ్ ఖీమ భరత్ ఈ విషయంలో జ్యోత్సం చేసుకుని ప్రభుత్వంపై ఒత్తిడి తీవ్రమని మండలంలోని పెద్దలు, బాధితులు విజ్ఞప్తి చేస్తున్నారు. తక్షణమే పింఛన్లను విడుదల చేసి తమను ఆదుకోవాలని వారు డిమాండ్ చేస్తున్నారు.

షాబాద్ లో పింఛన్ల పంపిణీలో వివక్ష ఎంపీడీవో ఆఫీస్ ముట్టడికి ప్రజల పిలుపు

ఇది కద నిజం :షాబాద్, ఏప్రిల్ 9: రంగారెడ్డి జిల్లా షాబాద్ మండలంలో పింఛన్ల పంపిణీ నిలిచిపోవడంతో లబ్ధిదారులు తీవ్ర ఇబ్బందులు ఎదుర్కొంటున్నారు. నెల దాటి రెండో నెల గడుస్తున్నా పింఛన్ సొమ్ము చేతికందకపోవడంతో వృద్ధులు, వికలాంగులు, వితంతువులు పడిగాపులు కాస్తున్నారు. పొరుగున ఉన్న షాదీనగర్ డివిజన్ పరిధిలోని మండలాల్లోనూ, అలాగే చేవెళ్ల నియోజకవర్గంలోని ఇతర మండలాల్లో పింఛన్ల పంపిణీ నజావుగా సాగుతుండగా, కేవలం షాబాద్ మండలంలోనే జాప్యం జరుగడంపై ప్రజలు ఆగ్రహం వ్యక్తం చేస్తున్నారు. తమకు రావాల్సిన పింఛన్ల విషయంలో అధికారులు నిర్లక్ష్యంగా వ్యవహరిస్తున్నారని స్థానికులు ఆరోపిస్తున్నారు. ఈ వివక్షను నిరసిస్తూ, రేపు (శుక్రవారం) ఉదయం మండల పరిషత్ అభివృద్ధి అధికారి (ఎంపీడీవో) కార్యాలయానికి వెళ్లి అధికారులను నిలదీయాలని బాధితులు నిర్ణయించుకున్నారు. ప్రభుత్వం మరియు ఉన్నతాధికారులు స్పందించి తక్షణమే పింఛన్లు విడుదల చేయాలని, లేనివక్షంలో ఆందోళన ఉధృతం చేస్తామని మండల ప్రజలు హెచ్చరిస్తున్నారు.

మహిళా కోటాపై కేంద్ర కేబినెట్ నిర్ణయం ఏకపక్షం

జనగణనలో ఓటిసీ గణన చేసి దానికి అనుగుణంగా మహిళా కోటాలో ఓటిసీలకు సబ్ కోటా కల్పించాలి జాగృతి పోరాటాలతోనే మహిళా బిల్లు కార్యరూపం దాల్చుతోంది తెలంగాణ జాగృతి అధ్యక్షురాలు కల్వకుంట్ల కవిత

ఇది కద నిజం ,హైదరాబాద్ : మహిళా రిజర్వేషన్ల బిల్లు విషయంలో బీజేపీ మోసపూరితంగా వ్యవహరిస్తోందని తెలంగాణ జాగృతి అధ్యక్షురాలు కల్వకుంట్ల కవిత మండిపడ్డారు. ఈ బిల్లు అమలులో 2011 జనాభా లెక్కలను ప్రతిపాదికగా తీసుకుంటామని చెప్పటం మహిళా లోకాన్ని మోసం చేయటమేనన్నారు. మహిళా కోటాకు కేంద్ర కేబినెట్ ఆమోదం తెలిపిన నేపథ్యంలో గురువారం ఆమె వీడియో నందేశం విడుదల చేశారు. ప్రస్తుతం చేపట్టే జనగణనలో ఓటిసీ గణన చేయాలని డిమాండ్ చేశారు. జనగణన లో కులం కాలమే ఉన్నా కాళ్ళు ఓటిసీలకు చెందుతారు అనే క్లాసిఫికేషన్ లేదన్నారు. దీంతో బీసీల జనాభా ఎంత అనే లెక్క తేలదన్నారు. జనగణన లో ఓటిసీలను లెక్కించి ఆ తర్వాతే మహిళలకు చట్ట సభల్లో రిజర్వేషన్లు కల్పించాలని డిమాండ్ చేశారు. మహిళా కోటా విషయంలో బీజేపీ చేస్తున్న అన్యాయంపై పోరాటానికి బీసీ మహిళలంతా సిద్ధం కావాలని కవిత పిలుపునిచ్చారు.

ద్రావ్డ బిల్లు ముందే ఇవ్వాలి

మహిళా రిజర్వేషన్ల బిల్లు అమలు కోసం ప్రత్యేకంగా ఏర్పాటు చేసిన పార్లమెంట్ సమావేశాలకు ముందే ద్రావ్డ

బిల్లును అన్ని పార్టీలకు ఇవ్వాలని కవిత కోరారు. లేదంటే అభ్యంతరాలు చెప్పే అవకాశం ఉండదన్నారు. బిల్లుపై చర్చ జరిగే రోజు ఉదయమే సభ్యులకు బిల్లు పత్రాలను ఇస్తామని చెప్పటమంటే కచ్చితంగా ఇది అన్యాయం చేసే కుట్రనని మండిపడ్డారు. ద్రావ్డ బిల్లును ముందే ఇచ్చే విషయంలో ప్రభుత్వంపై ఒత్తిడి పెంచేందుకు దేశంలోని జాతీయ పార్టీల నేతలతో మాట్లాడతానని కవిత చెప్పారు. పార్లమెంట్ లో మహిళ బిల్లు విషయంలో బీజేపీ వైఖరిని నిరసిస్తూ మహిళలకు న్యాయం చేసే విధంగా అన్ని పార్టీలు ఒకటైవ్వాలని కోరారు.

మహిళ బిల్లు రావటంలో జాగృతిదే కీలక పాత్ర

దేశంలో మహిళా రిజర్వేషన్ల బిల్లు రావటంలో జాగృతి ది కీలక పాత్ర ఉందని కవిత చెప్పారు. ఈ బిల్లు కోసం ఢిల్లీలో దీక్ష చేసిన సందర్భాన్ని ఆమె గుర్తు చేశారు. దేశంలోని 18 పార్టీలను ఏకం చేసి బిల్లు కోసం పోరాటం చేసే విధంగా కో ఆర్డినేట్ చేశామన్నారు. ఢిల్లీలో తాను చేసిన దీక్ష చేసిన సందర్భంగా పెద్ద ఎత్తున జాగృతి

షాబాద్ లో సిపిఐ భారీ రా్యాలీ

దుకాణాల వద్ద విరాళాల సేకరణ



సందర్భంగా పార్టీ బలోపేతం కోసం నాయకులు పిలుపునిస్తూ ప్రధాన విధుల గుండా ప్రదర్శన నిర్వహించారు. అయితే, ఈ రా్యాలీలో భాగంగా సీపీఐ నాయకులు మండలంలోని ప్రతి షాపులోకి వెళ్లి చందాలు వసూలు చేయడం చర్చనీయాంశమైంది. పార్టీ కార్యక్రమాల నిర్వహణకు ప్రజలు, వ్యాపారులు స్వచ్ఛందంగా సహకరించాలని ఈ సందర్భంగా వారు కోరారు. ఈ రా్యాలీ సంఘీభావంగా సీపీఎం నాయకులు కూడా తరలిరావడంతో ఉభయ కమ్యూనిస్ట్ పార్టీల శ్రేణులతో షాబాద్ పురవిధులు ఎర్రజెండాలతో నిండిపోయాయి. కార్యక్రమంలో మండల ముఖ్య నాయకులు పాలుముక్కల జంగయ్య, రాము, అంజయ్య, జంగయ్య, శ్రీనివాస్ తదితరులు పాల్గొని ప్రసంగించారు. రాజోయ్ రోజుల్లో ప్రజా సమస్యలపై పోరాటాలను ఉధృతం చేస్తామని, ఈ రా్యాలీ పార్టీ బలోపేతానికి నాంది అని నాయకులు స్పష్టం చేశారు.

పిట్లం ఎస్ హెచ్ వోగా బి. ఆంజనేయులు బాధ్యతల స్వీకరణ



సందర్భంగా ఆయన మాట్లాడుతూ మండలంలో శాంతి భద్రతల పరిరక్షణకు అత్యంత ప్రాధాన్యత ఇస్తానని స్పష్టం చేశారు. ప్రజలకు నిరంతరం అందుబాటులో ఉంటూ, వారి సమస్యల పరిష్కారానికి తక్షణ చర్యలు తీసుకుంటామని హామీ ఇచ్చారు. చట్ట వ్యతిరేక కార్యకలాపాలకు తావులేకుండా పారదర్శకమైన సేవలు అందిస్తామని ఈ సందర్భంగా ఆంజనేయులు పేర్కొన్నారు.

రైతు వ్యతిరేక విధానాలు అమలు చేస్తున్న బీజేపీ ప్రభుత్వం: వంశీ చందర్ రెడ్డి



ప్రభుత్వం ఉన్న సమయంలో రైతులకు పకడ్బందీగా బీమా (ఇన్సూరెన్స్) సౌకర్యం ఉండేదని, ప్రస్తుతం అలాంటి భరోసా లేదని ఆయన విమర్శించారు. ప్రస్తుత ప్రభుత్వం పూర్తిగా రైతు వ్యతిరేక విధానాలు అమలు చేస్తోందని పేర్కొన్నారు. అంతేకాకుండా, ప్రధాని నరేంద్ర మోదీ అమెరికా ఒత్తిడికి లోనై రైతుల ప్రయోజనాలను తాకట్టు పెట్టారని ఆరోపించారు. ఈ నేపథ్యంలో “కిసాన్ న్యాయ సత్కారా హామీ దీక్ష”ను ఈరోజు బాపు ఘాట్ వద్ద ప్రారంభించారు. ఈ దీక్ష పది రోజుల పాటు కొనసాగుతుందని నేతలు తెలిపారు. ఈ కార్యక్రమంలో రంగారెడ్డి జిల్లా కాంగ్రెస్ అధ్యక్షుడు చల్లా సరసింహారెడ్డి, యూత్ కాంగ్రెస్ అధ్యక్షుడు నాగేందర్ రెడ్డి తదితరులు పాల్గొన్నారు

ఇది, కద నిజం :బీజేపీ ప్రభుత్వం అధికారంలోకి వస్తే రైతుల ఆదాయాన్ని రెట్టింపు చేస్తామని హామీ ఇచ్చినప్పటికీ, ప్రస్తుతం రైతులు అప్పుల్లో కూరుకుపోయే పరిస్థితి ఏర్పడిందని వంశీ చందర్ రెడ్డి ఆగ్రహం వ్యక్తం చేశారు. కాంగ్రెస్



కార్యకర్తలు ఢిల్లీకి వచ్చి పోరాటం చేశారని చెప్పారు. మహిళ బిల్లు కోసం జాగృతి వెలిగించిన దిపం ద్వారా దేశంలోని 29 రాష్ట్రాల మహిళలకు మేలు జరుగుతుందని ఆశాభావం వ్యక్తం చేశారు.

సినిమా న్యూస్

'రాకా'లో రమ్య కృష్ణ ఫిక్స్

ఐకాన్ స్టార్ అల్లు అర్జున్, స్టార్ డైరెక్టర్ అట్లి కాంబినేషన్లో వస్తున్న ప్రాజెక్టుకు సంబంధించి తాజాగా టైటిల్ రివీల్ చేసి ఫ్యాన్స్ కు ఫుల్ మీల్స్ ట్రీట్ ఇచ్చారు మేకర్స్. అల్లు అర్జున్ పుట్టినరోజు సందర్భంగా 'రాకా' అనే పవర్ ఫుల్ టైటిల్ ను ఖరారు చేసినట్లు తెలుపుతూ అదిరిపోయే ఫస్ట్ లుక్ పోస్టర్ సైతం విడుదల చేశారు. ఇప్పటివరకు ఉన్న ఊహాగానాలకు తెరదించుతూ రిలీజ్ చేసిన పోస్టర్లో అల్లు అర్జున్ గతంలో ఎన్నడూ కనపడని అనూహ్యమైన రూపంలో దర్శనమిచ్చారు. గుండుతో, ఒంటిపై ప్రత్యేకమైన గుర్తులు, చెవిపోగులతో భిన్నంగా కనిపిస్తున్నారు. ఓ క్రూర మృగం లాంటి చెయి ఆయన ముఖాన్ని కప్పి ఉంచడం సినిమాపై అంచనాలను అమాంతం పెంచేసింది. ఇప్పుడు ఈ అప్డేట్ తోనే మరో అప్డేట్ కూడా ప్రేక్షకులకు అందింది. ఈ చిత్రంలో సీనియర్ నటి రమ్యకృష్ణ ఓ కీలక పాత్రలో నటించబోతున్నట్లు గత కొద్ది రోజులుగా వార్తలు వస్తున్న విషయం తెలిసిందే.

అయితే.. దీనిపై ఇప్పటి వరకు అఫీషియల్ అనౌన్స్ మెంట్ రాలేదు. కానీ తాజాగా ఒక్క పోస్టర్తో క్లారిటీ ఇచ్చేసింది ఈ సీనియర్ నటి. ఈ మేరకు అల్లు అర్జున్ టైటిల్ పోస్టర్ ను తన ఇన్ స్టా వేదికగా పేర్ చేస్తూ.. 'పరిధులకు అతీతమైన ఒక దృశ్యం కోసం సిద్ధంకండి' అంటూ క్యాప్షన్ జత చేసింది. దీంతో ఈ పోస్టర్ కాస్త వైరల్ కావడంతో.. ఈ సినిమాలో మీరు కూడా భాగం అయినట్లే కదా ఈ పోస్టర్తో అంటూ కామెంట్స్ చేస్తున్నారు నెటిజన్లు. కాగా.. ఈ చిత్రాన్ని సన్ పిక్చర్స్ బ్యానర్ పై కళానిధి మారన్ అత్యంత ప్రతిష్టాత్మకంగా నిర్మిస్తున్నారు. దాదాపు రూ.800 కోట్ల భారీ బడ్జెట్ తో పాన్ వరల్డ్ చిత్రంగా దీన్ని తెరకెక్కిస్తున్నట్లు తెలుస్తోంది. ఇక 'రాకా' అనే పదానికి రాక్షస శక్తి లేదా క్రూరత్వం అనే అర్థాలు ఉండటంతో, బిన్నీ నెగిటివ్ పేర్స్ ఉన్న పాత్రలో కనిపిస్తారా? లేక ఇది ఏదైనా సోషియో-ఫాంటసీ కథాంశమా? అంటూ అభిమానులు, నెటిజన్లులలో క్యూరియాసిటీ నెలకొంది.

ఒక్క టికెట్ ధర రూ. 90,000



కొత్త సినిమా రిలీజ్ అవుతుందంటే టెనిఫిట్ పోలకు టికెట్స్ రేట్స్ పెంచడం కామన్. సాధారణంగా ఇవి రూ. 1000 వరకు ఉంటాయి. కానీ ఓ సినిమాకు మాత్రం ఫ్యాన్స్ ఏకంగా రూ. 90,000 వేలు పెట్టి టికెట్ కొనడం ఇప్పుడు హాట్ టాపిక్ గా మారింది. హాలీవుడ్ విజువల్ వండర్ 'డ్యూన్ 3' మేనియా వరల్డ్ వైడ్ గా అప్పుడే స్టార్ట్ అయింది. ఈ ఏడాది డిసెంబర్ 18న విడుదల కానున్న ఈ సినిమాకు సంబంధించి ఐమ్మాక్స్ 70mm టికెట్లు బుకింగ్స్ ఓపెన్ అయిన నిమిషాల్లోనే అమ్ముడైపోవడం ఇప్పుడు షాకింగ్ గా మారింది. 'డ్యూన్ 3' ఒక్క టికెట్ ధర ప్రస్తుతం రీసెల్ మార్కెట్ లో ఏకంగా రూ. 90,000 వరకు పలుకుతుంది. అయినా కూడా అమ్ముడు పోవడంతో ఈ సినిమా కోసం సినిమా అవర్స్ ఎంత ఈగర్ గా వెయిట్ చేస్తున్నారో అర్థం చేసుకోవచ్చు.

అంతే కాకుండా.. అమెరికా, బ్రిటన్ వంటి దేశాల్లోని ప్రధాన నగరాల్లో ఈ సినిమా టికెట్ల కోసం భారీ పోటీ నెలకొంది. అయితే..? ఈ టికెట్ ధరలు ఇంతలా పెరగడానికి ప్రధాన కారణం ఐమ్మాక్స్ 70mm స్క్రీన్స్ కొరత. అమెరికా అండ్ యూకే మొత్తం కలిపి కేవలం 19 లొకేషన్లలో మాత్రమే ఈ స్పెషల్ ఫార్మాట్ అందుబాటులో ఉందని తెలుస్తుండగా.. స్క్రీన్స్ కొరత, డిమాండ్ ఎక్కువ ఉండటంతో బ్లాక్ మార్కెట్ లో టికెట్ల రేట్లు ఏకంగా అకాశాన్ని అంటుతున్నాయి. ఈ నేపథ్యంలో కొందరు తక్షణమే ఐమ్మాక్స్ 70mm స్క్రీన్ల సంఖ్యను పెంచాలని డిమాండ్ చేస్తుంటే.. 'డ్యూన్ 3' ఐమ్మాక్స్ ఎక్స్ పీరియన్స్ కోసం ఆ మాత్రం ఖర్చు చేయక తప్పదని అభిప్రాయం వ్యక్తం చేస్తున్నారు డైరెక్ట్ ఫ్యాన్స్.

తమిళ ప్రాజెక్టుపై హింట్ ఇచ్చేసిన

యంగ్ హీరోయిన్

యంగ్ హీరోయిన్ భాగ్యశ్రీ బోర్నే తమిళ ఇండస్ట్రీలోకి ఎంట్రీ ఇచ్చేందుకు సిద్ధం అయిందంటూ గత కొద్ది రోజులుగా వార్తలు వైరల్ అవుతున్నాయి. ఇండస్ట్రీ ఎంట్రీ ఇచ్చి రెండేళ్లు గడుస్తున్న ఇప్పటివరకు ఈ అమ్మడుకు సరైన హిట్ రాకపోవడంతో.. కోలీవుడ్ లో తన అదృష్టాన్ని పరీక్షించుకునేందుకు అడుగులు వేస్తుందని వార్తలు వచ్చాయి. తమిళ స్టార్ హీరో శివకార్తికేయన్, దర్శకుడు శివకుమార్ కాంబినేషన్ లో తెరకెక్కుతోన్న చిత్రం 'సెయూన్'. గ్రామీణ నేపథ్యంలో రూపొందుతోన్న ఈ మూవీని కమల్ హాసన్ తన బ్యానర్ పై నిర్మిస్తుండటంతో ప్రేక్షకుల్లో హై ఎక్స్ పెక్టేషన్స్ ఉన్నాయి. అయితే.. ఈ చిత్రంలో భాగ్యశ్రీ బోర్నే హీరోయిన్ గా నటించనున్నట్లు నెట్టింట ప్రచారం జరిగింది. దీనిపై అఫీషియల్ అనౌన్స్ మెంట్ రానప్పటికీ.. ఇది భాగ్యశ్రీకి మంచి ఆఫర్ అని అభిప్రాయం వ్యక్తం చేశారు అభిమానులు. అయితే.. ఈ వార్తలపై ఇన్ డైరెక్ట్ హింట్ ఇచ్చేసింది ఈ యంగ్ హీరోయిన్. ఈ మేరకు తాజాగా తన ఇన్ స్టావేదికగా ఓ స్టోరీ పోస్ట్ చేసింది. అందులో..

శివకార్తికేయన్ 'అమరన్' సాంగ్ పెట్టుకుని 'వనక్కం చెన్నై' అనే క్యాప్షన్ జత చేసింది. దీంతో శివకార్తికేయన్ సినిమాలో భాగ్యశ్రీ భాగం అయినట్లు ఇన్ డైరెక్ట్ గా చెప్పిందంటూ ఆనందం వ్యక్తం చేస్తున్నారు ఫ్యాన్స్.

ధురంధర్ కోసం ప్రభాస్

ప్రస్తుతం ఇండియన్ బాక్సాఫీస్ వద్ద 'ధురంధర్: ది రివెంజ్' ప్రభంజనం కొనసాగుతోంది. మార్చి 19న విడుదలైన ఈ చిత్రం బాలీవుడ్ చరిత్రలోనే కనివినీ ఎరుగని రీతిలో వసూళ్ల వర్షం కురిపిస్తోంది. ప్రస్తుతం ఈ సినిమా 1700 కోట్ల మార్కెట్ చేరువలో ఉంది. త్వరలోనే పుష్ప 2, బాహుబలి 2 రికార్డ్లు బద్దలు కొట్టే దిశగా దూసుకుపోతోంది. అయితే, తాజాగా ఇండియాస్ బిగ్గెస్ట్ సూపర్ స్టార్ ప్రభాస్ ఈ సినిమాను వీక్షించారు. బుధవారం రాత్రి హైదరాబాద్ లోని 'అల్లు సినిమాస్'లో ఈ చిత్రాన్ని ప్రేక్షకులతో కలిసి చూశారు. సాధారణంగా సెలబ్రిటీలు ప్రైవేట్ స్క్రీనింగ్స్ కు మొగ్గు చూపుతారు. కానీ ప్రభాస్ మాత్రం థియేటర్ కు వచ్చి ప్రేక్షకులతో కలిసి సినిమా చూడటం విశేషం. ప్రభాస్ తో పాటు దర్శకుడు సందీప్ రెడ్డి వంగా కూడా ధురంధర్ 2ను వీక్షించారు. అందుకు సంబంధించిన ఫోటోలు, వీడియోలు సోషల్ మీడియాలో వైరల్ అవుతున్నాయి. నిజానికి, ప్రభాస్ ఇలా ఆడియెన్స్ తో కలిసి సినిమా చూసి చాలా కాలమే అవుతోంది. బాహుబలి తర్వాత పబ్లిక్ థియేటర్ ఎక్స్ పీరియన్స్ కు దాదాపుగా దూరమయ్యాడు దార్లింగ్. అసలు తన సినిమా ప్రమోషన్స్ కూడా సరిగ్గా చేయడం లేదు. ఇలాంటి సమయంలో సందీప్ తో కలిసి థియేటర్లో సినిమా చూడడం అసక్తికరంగా మారింది. ప్రస్తుతం సందీప్ తో కలిసి 'స్పిరిట్' సినిమా చేస్తున్నాడు ప్రభాస్. ఈ నేపథ్యంలో ధురంధర్ ను థియేటర్ ఎక్స్ పీరియన్స్ చేశాడంటే.. స్పిరిట్ తో సెన్సేషన్ క్రియేట్ చేయడానికి సిద్ధమవుతున్నాడని చెప్పడంలో ఎలాంటి దొడ్డి అక్కర్లేదు.

